

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಸುರಪುರಂ ವೇಂಕಟಾಚಾರ್ಯ ವಿರಚಿತಂ

|| ಶ್ರೀ ಯತಿರಾಜದಂಡಕಂ ||

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀ ಯತಿರಾಜದಂಡಕಂ ||

ನಮಸ್ತ್ರೈಯ್ಯಂತಪರ್ಯಂತಚರ್ಯಾ ಪರ್ಯಾಯವೇಧಸೇ |

ನರವೇಷಾಯ ಶೇಷಾಯ ಗುರವೇ ಪರವೇದಿನೇ ||

ಜಯ ಯತಿಕುಲನಾಥ ! ನಾಥಾದಿ ವಾಚಾ ಸನಾಥಾಗಮಾಂತಾನು -

ರೋಧಾಮಿತಾಗಾಧ ಬೋಧಾವಧಾನ ಪ್ರಧಾನ

ಪ್ರಥಾಸೂನಮೇಧಾ ಸಮಾಧಾನಮಾಧಾಯ ಬಾಧಾವರೋಧೌ

ವಿಧೂಯಾವಧಾಯಾದ್ವಯಧ್ವಾಂತಮಧ್ವಾಂತರಂ

ಶುದ್ಧಮುದ್ಧತ್ಯ ಭಾಸ್ವತ್ಪ್ರಭಾವಂ ಸ್ವಭಾವಂ

ವಿಭಾವ್ಯ ತ್ರಯೀ ದಿವ್ಯಧೇನೂದಿತಾ ನವ್ಯ

ಗವ್ಯಾಯಿತವ್ಯಾಸ ಸೂತ್ರಾಣಿ ಸನ್ಮಾರ್ಗಮಿತ್ರಾಣಿ

ಬುದ್ಧ್ವಾ ದುರೋಧೋದ್ಧತಾ ಬದ್ಧ ನಾನಾ ವಿರುದ್ಧ

ಪ್ರಮಾಣಪ್ರಸಿದ್ಧಾಪಸಿದ್ಧಾಂತ ನಿರ್ಧಾರಣೌ -

ದ್ಧತ್ಯಪದ್ಧತ್ಯನುಚ್ಛೇದ್ಯ ಸದ್ಯಸ್ಸಮಿದ್ಧಾಗ್ನಿ -

ತಪ್ತಾನಿ ಲುಪ್ತಾನಿ ಮಾಸನ್ನಿತಿ ಪ್ರೇಕ್ಷ್ಯ

ಸಾಕ್ಷಾತ್ ಸರೋಜಾಕ್ಷ ವೀಕ್ಷಾಮೃತಸ್ಯಂದಿಬಿಂದೂ -

ಪಸಂದಾನಿತಾಮಂದ ಸಂದರ್ಭ ಗರ್ಭಸ್ಪುರದ್

ಯಾಮುನೇಯ ಪ್ರಬಂಧಾನುಸಂಧಾನ ಸಂಜಾತ

ಶೀತಾನಿಲಾವ್ರಾತಜಾತೇನ ಗೀತೇನ

ಸರ್ವಾವಗೀತೇನ ಚೈತಾನಿ ಶೀತಾನಿ

ಕೃತ್ವಾ ವಿದಿತ್ವಾ ನಿರಾಬಾಧ ಬೋಧಾಯನೀಯಾ -

ವಬೋಧಾನುರೋಧೋರ್ಜಿತೋದರ್ಕಸಂಚಾರಣೋ -

ದಶ್ವಿದಾ ತಂ ಚ ನೋದ್ಯತ್ ಘನೀಭಾವಭವ್ಯಾನಿ

ಸಂಭಾವ್ಯ ಧನ್ಯಾಯಿತ ನ್ಯಾಯಸಂಧಾನ  
 ಮಂಥಾನದಂಡೇನ ತಂಡೋಪತಂಡೋತ್ಪತತ್  
 ಪೂರ್ವಮೀಮಾಂಸಕನ್ಯಾಯರಜ್ಜುಪ್ರಕಾಂಡೇನ  
 ನಿರ್ಮಥ್ಯ ನಿರ್ಮಾಣ ಧರ್ಮೋಗ್ರಕರ್ಮಾವಲೀ  
 ಮರ್ಮನಿರ್ಮೂಲನೈಕಪ್ರಧಾನಂ  
 ಸದಾನಂದಧಾನೈಕತಾನಾಪದಾನಂ  
 ಬುಧಾನಂದಧೂನಾಂ ಸುಧಾಸೂನವಾಚಾಂ  
 ನಿದಾನಂ ಪ್ರತೀಚಾಂ ವಿಧಾನಂ ದಧಾನಂ  
 ಮುದಾನಲ್ಪಜಲ್ಪಪ್ರಧಾನರ್ಥ ಮಾಯಾ  
 ಕಥಾನರ್ಮನಿರ್ಮುಕ್ತ ಯುಕ್ತಾವಧಾನಂ  
 ಚ ಭಾಷ್ಯಾಭಿಧಾನಂ ಕವೀನ ದ್ವಿಷತ್ ಸರ್ಪ -  
 ವೀನಂ ನವೀನಂ ಚ ಹೈಯ್ಯಂಗವೀನಂ  
 ಸಮುದ್ಧೃತ್ಯ ದೀನಾಪ್ರವೀನಾರ್ಭಕೇಭ್ಯಃ  
 ಸ್ಫುರದ್ ಗರ್ಭಕೇಭ್ಯೋ ವದಾಯ ಪ್ರದಾಯ  
 ಸ್ವದಾಯಾನುಭೂತ್ಯಾ ವಿಭೂತ್ಯಾ ಸಮೃದ್ಧಾನ್  
 ಪ್ರವೃದ್ಧಾನ್ ಗುಣಜ್ಞಾನವೃದ್ಧಾನ್  
 ತ್ರಿವೃದ್ಧಾಮಧಾಮ ಪ್ರವೇಶಾಭಿಯೋಗ್ಯಾನ್  
 ಸಭಾಗ್ಯಾನ್ ವಿಲೋಕ್ಯ ತ್ರಿಲೋಕ್ಯಗ್ರಪೂಜಾ -  
 ಮುಪೈಷಿವ್ಯಪೈಷಿ ಶ್ರಿತಾತೂಲವೃತ್ತ್ಯಾ  
 ನಿವೃತ್ತ್ಯಾಧ್ವದೃಶ್ಯಾನವಶ್ಯಾನು -  
 ಕಂಪ್ಯಾನವಸ್ಯಾರ್ಯಕಸ್ತೇ ನಮಸ್ತೇಜಸಾ || 1 ||

ಜನ ವೃಜಿನ ಹರಾತ್ಮಚರ್ಯಾದುಹಾಶ್ಚರ್ಯಧುರ್ಯಾ  
 ಮದಾಚಾರ್ಯಪರ್ಯಾಯ ಭೂತಾತ್ಮಹಾಭೂತಪುರ್ಯಾಸುರೀಕೇಶವಾ -  
 ಚಾರ್ಯವರ್ಯಾತ್ ಕ್ರಮೇಣಾವತೀರ್ಯ ಸ್ಫುರದ್ ಬ್ರಹ್ಮರಕ್ಷೋ  
 ವರಕ್ಷೋಭಣಾಕ್ಷುದ್ರ ವೀಕ್ಷಾಕ್ಷಣಾಧ್ಯಕ್ಷಿತಾಧೋಕ್ಷಜಾ  
 ಕ್ಷೀಣ ದಾಕ್ಷಿಣ್ಯ ದೀಕ್ಷಾ ಭವತ್ಪಾ ಭವ ಪ್ರಕ್ರಿಯಾ

ಬೋಭುವದ್ಧಿ ಕ್ರಿಯಾ ಧಿಕ್ರಿಯಾ ವೇದಿ ದುರ್ವಾದಿ ದರ್ವೀಕರಾ  
 ಖರ್ವಗರ್ವಾದಿ ನಿರ್ವಾಪಣಂ ಸರ್ವತಃ ಕುರ್ವತಾ  
 ಖರ್ವಿತಾರಂಭ ಜಂಭದ್ವಿಷಾದ್ವಸ್ತ ದುಸ್ತಾರ್ಕಿಕಾ -  
 ಶೇಷದೋಷಾ ಚರಾ ಲಭ್ಯ ತತ್ಪೋಮೃತೋದ್ಧಾರ  
 ಸಿದ್ಧಾತ್ಮಸತ್ವೇನ ಶುದ್ಧತ್ರಯೀವಾಜ್ಞಯೇನ  
 ಸ್ಮರದ್ವಿಸ್ಮಯೇನ ಸ್ಫುರದ್ವಿಸ್ಮಯೇನ ಪ್ರಹೀಣ -  
 ಸ್ಮಯೇನ ತ್ವಯಾಸೌ ಸುಕೀರ್ತಿಪ್ರಿಯೇಣೋಪಯಾತ  
 ಶ್ರಿಯಾ ಶೌರಿರೇಕಾಂತಭಕ್ತಾನ್ ಸುಯುಕ್ತಾನ್  
 ವಿವಿಕ್ತಾನ್ ವಿಮುಕ್ತೌ ನಿಯುಕ್ತಾನ್ ಅವತ್ಯಾತ್ತ  
 ಕೃತ್ಯೋ ಭವತ್ಯಾತ್ಮರಕ್ಷಾ ಭರನ್ಯಾಸದೀಕ್ಷಾ  
 ಸರಣ್ಯಾ ಧರಣ್ಯಾಂ ಶರಣ್ಯಂ ಗುರೂಣಾಂ ವರೇಣ್ಯಂ  
 ಕಲಾಪುಣ್ಯನೈಪುಣ್ಯಪಣ್ಯಂ ಕೃಪಾಪೂರ್ಣ  
 ಪೂರ್ಣಾರ್ಯಕಾರುಣ್ಯಗಣ್ಯಂ ಭವೋದೀರ್ಣ ಧನ್ಯಾ -  
 ಚಲಾಧ್ವನ್ಯಖಿನ್ನಾತ್ಯದನ್ಯಾ ಪ್ರಪಾರೋಪ  
 ದೀವ್ಯತ್ ಕೃಪಾಲಾಪಮೇತಾದೃಶಂ ಸರ್ವಸಂಪ -  
 ತ್ಪಪನ್ನಾತ್ಮಲೀಲಾದೃಶಂ ಮಾದೃಶೋಪಕ್ರಿಯಾ -  
 ಲಾಭವಂತಂ ಸಮೃದ್ಧೈ ಭವಂತಂ ಭವಂತಂ ಶ್ರಿಯೈ  
 ಸಂಶ್ರಯೇ ಬ್ರಹ್ಮಶಕ್ರಾದಿ ಸಂಸ್ತುತ್ಯ ಚಕ್ರಾಯುಧೋ -  
 ದಾರ ಚಕ್ರಾಬ್ಜದಾನ ಕ್ರಿಯಾ ಗೌರವೋದಾರತಾ  
 ಭಾರತೀ ಹಸ್ತ ವಿನ್ಯಸ್ತ ಯುಷ್ಮದ್ ವಚಃ ಸ್ತೋಮ  
 ವಿಸ್ಮಾಪಿತಾಶೀತಲಕ್ಷ್ಮ್ಯಾರ್ಥ ಕಾಶೀತಲಾಧ್ವ  
 ಪ್ರಕಾಶೀಕೃತ ಪ್ರಾಭವಾಂ ವೈಭವೋದೀರ್ಣಗೋಷ್ಠೀ  
 ಪರೀಪೂರ್ಣಗೋಷ್ಠೀ ಸದಾರಮ್ಯ ಚಾರಮ್ಯ ಗೀತಾರ್ಥ  
 ಪಾರಮ್ಯ ದಿತ್ಸಾ ವ್ಯಪೇಕ್ಷಾಂ ಭವದ್ಧಿವ್ಯ  
 ವೀಕ್ಷಾಮುದೀಕ್ಷಾಮಹೇ ಧೀಮಹೇ ಬ್ರೂಮಹೇ  
 ತ್ವದ್ಗಿರಾಂ ಮಾಧುರೀಂ ಮಾಧುರೀಣಾಂ ಸುಧಾಯಾ

ಧರಾಯಾಂ ಬುಧಾನಾಂ ವೃಥಾಯಾಸಹತ್ರೀಂ ತ್ರಯೀ  
 ಶೃಂಗ ಶೃಂಗಾಟಕೇ ತಾಟಕೇಯೋಪಮಾ ರೂಪ  
 ಮಾಯಾ ಸಮಾಯಾತ ಕೌತಸ್ಕುತವ್ರಾತ ತೀವ್ರಾತಪಾ  
 ತಂದ್ರ ಚಂದ್ರಾತಪ ಶ್ರೇಣಿ ಪಾಣಿಂಧಮಾ  
 ತ್ವತ್ಪ್ರಣಾಮಾದಿ ಪೌನಃ ಪುನೀಹಿ ಸ್ವಯಂ ಮಾಂ  
 ಪುನೀಹಿ ಪ್ರಮಾದಂ ಲುನೀಹೀದಮಂಹಃ ಪದಂ  
 ಹಂತುಮಂತರ್ನಿಯಂತುಃ ನಮಂತುರ್ಹಿ ತೇ || 2 ||

ವೃಜಿನ ತಿಮಿರದೋಷ ದೋಷಾಕರೇ ನಿರ್ಮಲಾಶೇಷ ಭಾಷಾಕರೇ  
 ಶ್ರೀಕರೇ ಲೋಕರಕ್ಷೈಕದೀಕ್ಷೇ ಕೃಪಾಪೂರಸಾಂದ್ರೇ  
 ಯತೀಂದ್ರೇ ವಸತ್ಯಂಹಸಾಂ ರಂಹಸಾ ಕಿಂ ಹ ಸಾಧ್ಯಂ  
 ವೃಥಾ ಮಾ ಕೃಥಾ ಸಾಧ್ಯಸಂ ಸಾಧ್ಯಸಂಗೇನ  
 ವಿಜ್ಞಾನಭಂಗೇನ ದುರ್ಮಾನದೃಗ್ಗೋಚರೋ  
 ಮಾಚರೋದಾರ ಸೇವಾ ಕಥಾಸ್ವಾದ ಹೇವಾರಸಾನ್ಯಾಹಿ  
 ಮಾಯಾಹಿ ಮಾಯಾಹಿತಾನ್ ಕ್ವಾಪಿ ಚೇತೋ  
 ಮುದೈವಾಪಚಾರಾನ್ ಗುರೌ ವಾ ಹರೌ ವಾ  
 ಕೃಥಾ ಮಾಕೃಥಾ ಘೋರ ಕಾಮಕ್ರಿಯಾಕಾರಕೇ  
 ನಾರಕೇ ಮಾಪತೇಃ ಶ್ರೀಪತೇಃ ಪಾದಪಂಕೇರುಹಂ  
 ನಂದದಿಂದ್ರಾದಿ ವಂದಾರು ಮಂದಾರ ಭೂಮೀರುಹಂ  
 ಸಂತತಂ ಚಿಂತಯಾನಂತಯಾ ದುಷ್ಟಿಯಾ ಪಾರ  
 ಕೂಪಾಯಿತೋದಾರ ದಾರಾತ್ಮಜಾರಾಧನೈಕಾಂತ  
 ಯೂಥಾಂತ ವೇದಾಂತ ಸಿದ್ಧಾಂತ ಶುದ್ಧಾಂತರಂಗಾನ್  
 ಕೃತ ಶ್ರೀತರಂಗಾನ್ ಕೃಪಾಜಾತ ರಂಗಾನ್  
 ಅಪಾಂಗಾನ್ ಸತಾಂ ಸಾಧು ಸಂಪಾದಯಾ  
 ಪಾದಯಾತ್ಮಾನಭಿಜ್ಞಾ ಭವಗ್ರಾಹಮೋಹ ಪ್ರದೀಪಾನ್  
 ಅಭಿಜ್ಞಾನದೀಪಾನ್ ಗುಣಾನ್ ನಿತ್ಯ  
 ಸತ್ಯೋಲ್ಬಣಾನ್ ಗೌರವಾಚಾ ವಿಚಾರೇಣ

ದೂರೇಣ ದುರ್ವಾರ ಗರ್ವಾಪಸಿದ್ಧಾಂತ ಸಿದ್ಧಾನ್  
 ಜಹೀಹಿ ಸ್ಪೃಹಾಹೇತುಕಂ ಕೌತುಕಂ  
 ಜಾತುಚಿತ್ ನಾ ಕ್ವಚಿತ್ ವಿಸ್ತುಣೀಹಿ  
 ಶ್ರಿಯಂ ಮಾ ಗೃಣೀಹ್ಯಪ್ರಿಯಂ ಮಾ ವೃಣೀಹಿ  
 ಪ್ರಸಾದಂ ಗುರೂಣಾಂ ಗೃಹಾಣ ಪ್ರಮೋದಂ ದುಹಾನಾಂ  
 ಅಸಂಜಾತ ಸೌಖ್ಯಪ್ರಹಾಣಾಂ ಅಸನ್ನಿಗ್ರಹಾಣಾಂ  
 ದೃಢಾನುಗ್ರಹಾಣಾಂ ಗುಣಾಂಭೋ ನಿಧೀನಾಂ ಬುಧಾನಾಂ  
 ಅಧಿಷ್ಠಾಯ ಗೋಷ್ಠೀವ್ರತೇ ಪ್ತಿಯಮಾನ ಸ್ವನಿಷ್ಠಾಂ  
 ಅನುಷ್ಠಾಯ ಭೂಯೋ ವಿಧೇಯಂ ಭವೈಷಾಂ ಸಮೇಷಾಂ  
 ತದೀಯೋಜ್ಜ್ವಲದ್ ಧೃಗ್ ಝರೀ ವಾಗ್ಧುರೀ  
 ಜೃಂಭ ದಂಬೋಧಿಕೋಲ್ಲೋಲ ಮಾಲಾ ಸಮಾಲೋಲ  
 ಡೋಲಾಶತಾ ಭೀಲ ಲೀಲಾನುವೃದ್ಧಾತ್ಮ  
 ಶೀಲಾನಿಕೂಲಾಚ್ಯುತಾಲಾಪ ಹೇಲಾದ್ಯಗುನ್ಮೀಲದಾಲಭ್ಯ  
 ವಾಲ್ಲಭ್ಯ ಸೌಲಭ್ಯ ಲುಭ್ಯದ್ ಗುಣಾಲಕ್ಷ್ಯ  
 ಮೋಕ್ಷೋಪದೀಕ್ಷಾಂ ಸದಾ ವೃತ್ತಿಮಾವರ್ತ -  
 ಮಾವರ್ತವದ್ ವರ್ತಮಾನಾ ಸಮಾನಾರ್ಹತಾಂ ಯಾತಿ  
 ಸಂಸಾರಿತಾ ದೂರಿತಾಘವ್ರಜಂ ವಾರಿತಾರಿವ್ರಜಂ  
 ಪೂರಿತಾತ್ಮಾಂತರಂ ಭೂರಿ ತದ್ಬ್ರಹ್ಮ ಸಬ್ರಹ್ಮತಾಂ  
 ಯಾತಿತೇ ತಂ ಭಜೇ || 3 ||

ನಮ ಇದಮಖಿಲಾರ್ತರಕ್ಷಾಭರನ್ಯಾಸದೀಕ್ಷಾ  
 ಸಮುಲ್ಲಾಸ ಲಕ್ಷ್ಯಪ್ರತಾಪಾಯ  
 ಶಾಪಾಯುಧಾಲಾಪಗೋಪಾಯನೋಪಾಯರೂಪಾಯ  
 ನಿರ್ಧೂತತಾಪಾಯ ವಿಧ್ವಸ್ತಪಾಪಾಯ  
 ನಿತ್ಯಾಭಿರೂಪಾಯ ಸತ್ಯಾಭಿಲಾಪಾಯ  
 ನಿರ್ಬಾಧವಿಜ್ಞಾನದೀಪಾಯ ಸರ್ವಾಪ್ರಕಂಪ್ಯಾನು -  
 ಕಂಪಾನದೀಪಾಯ ಬಿಭೃತ್ಪ್ರತೀಪಾಯ

ಶೋಶುಭ್ಯಮಾನತ್ರಿದಂಡಾಯ ನಿರ್ಭೇದ  
 ವಾದೋಕ್ತಿ ನಿರ್ಬಂಧನಾ ಖಂಡದಂಡಾಯ  
 ಮಾನೋಕ್ತಿಕಾಂಡಪ್ರಚಂಡಾಯ ಶುಷ್ಯದ್ ವಿತಂಡಾಯ  
 ಭಾಷಾ ವಿಭಾಷಾಯಮಾಣ ಪ್ರಚಾರಾಯ  
 ದೋಷಾತಿದೂರಾಯ ಶೇಷಾವತಾರಾಯ  
 ತಾರಾಯಿತೋದಾರ ಹಾರಾ ಮರಾಹಾರ  
 ನೀಹಾರ ಧಾರಾ ಸುಧಾಪೂರ  
 ಸತ್ಪೂರ ಕರ್ಪೂರವಾಣೀ ಭವಾನೀಶ ವೀಣಾಧರ  
 ಜ್ಞಾನಿಕಾಶಪ್ರತೀಕಾಶ ಕೀರ್ತಿಪ್ರಕಾಶಾಯ  
 ಕಾರಾಗೃಹ ಪ್ರಾಯಕಾಯಾದ್ಯಭಿಪ್ರಾಯ  
 ಮಾಯಾ ಸಮಾಯಾತ ಸಂಸಾರ ಕಿಂಸಾರತಾಕಾರಿ  
 ಕಂಸಾರಿ ನಿತ್ಯ ಪ್ರಶಂಸಾವತಂಸಾತ್ಮ  
 ವಾಚಾವಿಚಾರಾಯ ದಿವ್ಯೋಪಗೀತಾಯ  
 ಭವ್ಯೋಪನೀತಾಯ ಕಾಷಾಯಚೇಲಾಯ  
 ತೋಷ್ಯೈಕಶೀಲಾಯ ಸಂಪೂರ್ಣ ಪೂರಾದಿ -  
 ಮೋದೀರ್ಣ ಕರ್ಣಾಮೃತ ದ್ರಾವಿಡಗ್ರಂಥ -  
 ಸೌಗಂಧ್ಯ ನಾಡಿಂಧಮಾ ಮಂದ ವಾಚಾ ಸದಾ  
 ಚಾರು ಮೋಚಾಮದ ಪ್ರಾಣಿತ ಪ್ರಾಣಭೃತ್ -  
 ಶ್ರೇಣಿ ನಿಶ್ರೇಣಿಕಾ ಹೃದ್ಯಗದ್ಯತ್ರಯೋದ್ಯಾನ  
 ಪದ್ಯಾ ಚರತ್ ಸಂಶುಕೀಭೂತ ಪೀತಾಂಶುಕಾಯ  
 ಸ್ಫುರತ್ ಪ್ರಾಂತಪಾಳೀ ಭವತ್ ಪಾದಪಾಳೀ  
 ಚಲತ್ ಸೂನಪಾಳೀ ಗಳನ್ನವ್ಯಧೂಳೀ  
 ಸವಂಚನ್ನಧೂಳೀ ಮಿಳದ್ ಭೃಂಗಕೇಳೀ  
 ಶುಕೋದ್ಯತ್ ಪ್ರತೋಳೀ ವೃತೋದ್ಯಾನಕೇಳೀ  
 ಸಮಾಯಾತ ಚೋಳೀ ಕಚಾಭ್ರಾಂಗಪಾಳೀ  
 ದಿದೃಕ್ಷಾಕರಾಳೀ ಕೃತಾಂ ಚನ್ನರಾಳೀ

ವಿವಕ್ಷಾನಿಚೋಳೀ ಕೃತಾನಂಗಪಾಳೀ  
ಕನತ್ತುಂಗ ನಾಳೀಕ ವಲ್ಲೀ ಸಮಾಲೀಡ  
ಹಲ್ಲೀಸಕಪ್ರಾಯಸಹ್ಯಾತ್ಮಜಾಭಂಗ  
ರಂಗತ್ತರಂಗಾಂತರಂಗ ಸ್ಫುರದ್ರಂಗಭೂಮೀ  
ವಸದ್ ರಂಗನಾಥಪ್ರಿಯಾಪಾಂಗ  
ಸಂಘುಲ್ಲಸಲ್ಲಾಪನಿರ್ಲೇಪ  
ಸಾಶ್ಚರ್ಯಚರ್ಯಾವಿಲಾಸಾಯ  
ದಾಸಾನುದಾಸೋಲ್ಲಸನ್ಮಾನಿವಾಸ  
ಪ್ರಸಾದ ಪ್ರಚಾರಾತ್ಮವಿದ್ಯಾ ನಿವೇಶಾಯ  
ತಸ್ಮೈ ಯತೀಶಾಯ ತೇ ಶ್ರೀಮತೇ ಧೀಮತೇ || 4 ||

ಇತಿ ಶ್ರೀಮತಾ ವೇಂಕಟೇಶೇನ ಕ್ಲಪ್ತಂ  
ಯತೀಶಾನುಗದ್ಯಂ ಕೃತೀಶಾನಹೃದ್ಯಂ |  
ಭವಾಬ್ಧೌ ಲುರಂತೋಪಿ ನಿತ್ಯಂ ಪಠಂತಃ  
ಶ್ರಯಂತೇ ಬುಧಾಸ್ತತ್ಪದಂ ಸಂಪದಂ ಚ ||

|| ಇತಿ ಶ್ರೀ ಯತಿರಾಜದಂಡಕಂ ಸಮಾಪ್ತಂ ||